
Yugadharmakathanam

యుగధర్మకథనమ్

Document Information



Text title : Yugadharmakathanam

File name : yugadharmakathanam.itx

Category : misc, garuDapurANa

Location : doc_z_misc_general

Proofread by : PSA Easwaran

Description/comments : garuDapurANa | pUrvakhaNDa | adhyAya 223/12-16||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

యుగధర్మకథనమ్



బ్రహ్మోవాచ ।

మునిభిశ్చరితా ధర్మా భక్త్యా వ్యాస మయోదితాః ।

యైర్విష్ణుస్తుష్యతే వైవ సూర్యాదిపరివారణాత్ ॥ ౧, ౨౨౩.౧॥

తర్పణేన చ హోమేన సన్ధ్యాయా వస్తనేన చ ।

ప్రాప్యతే భగవాన్ విష్ణుర్ధర్మకామార్థమోక్షదః ॥ ౧, ౨౨౩.౨॥

ధర్మో హి భగవాన్విష్ణుః పూజా విష్ణోస్తు తర్పణమ్ ।

హోమః సన్ధ్యా తథా ధ్యానం ధారణా సకలం హరిః ॥ ౧, ౨౨౩.౩॥

సూత ఉవాచ ।

ప్రలయం జగతో వక్ష్యే తత్సర్వం శృణు శౌనక ।

చతుర్యుగసహస్రస్తు కల్పైకాబ్జదినం స్మృతమ్ ॥ ౧, ౨౨౩.౪॥

కృతత్రేతాద్వాపరాదియుగావస్థా నిబోధమే ।

కృతే ధర్మశ్చతుష్పాచ్య సత్యం దానం తపో దయా ॥ ౧, ౨౨౩.౫॥

ధర్మపాతా హరిశ్చేతి సస్తుష్టా జ్ఞానినో నరాః ।

చతుర్వర్షసహస్రాణి నరా జీవన్తి వై తదా ॥ ౧, ౨౨౩.౬॥

కృతాస్తే క్షత్రియైర్విప్రా విటూద్రాశ్చ జితా ద్విజైః ।

శూరశ్చాతిబలో విష్ణూ రక్షాంసి చ జఘాన హ ॥ ౧, ౨౨౩.౭॥

త్రేతాయుగే త్రిపాద్ధర్మః సత్యదానదయాత్మకః ।

నరా యజ్ఞపరాస్తస్మిన్స్తథా క్షత్రోద్భవం జగత్ ॥ ౧, ౨౨౩.౮॥

రక్తో హరిర్పరైః పూజ్యో నరా దశశతాయుషః ।

తత్ర విష్ణుర్భీమరథః క్షత్రియా రాక్షసానహన్ ॥ ౧, ౨౨౩.౯॥

ద్విపాదవిగ్రహో ధర్మః పితృతాన్తామ్యతే గతే ।

చతుః శతాయుషో లోకా ద్విజక్షత్రోద్భవాః ప్రజాః ॥ ౧, ౨౨౩.౧౦॥

తత్ర దృష్టాల్పబుద్ధీంశ్చ విష్ణుర్వాససస్వరూపధృక్ ।

తదేకన్తు చతుర్వేదం చతుర్థా వ్యభజత్పునః ॥ ౧, ౨౨౩.౧౧॥

శిష్యానధ్యాపయామాస సమస్తాన్తాన్నిబోధ మే ।

ఋగ్వేదమథ పైలన్తు సామవేదఞ్చ జైమినిమ్ ॥ ౧, ౨౨౩.౧౨॥

అథర్వణం సుమన్తున్తు యజుర్వేదం మహామునిమ్ ।

వైశంపాయనసంక్లన్తు పురాణం సూతమేవ చ ।

అష్టాదశపురాణాని యైర్వేద్యో హరిరేవ హి ॥ ౧, ౨౨౩.౧౩॥

సర్గశ్చ ప్రతిసర్గశ్చ వంశో మన్వన్తరాణి చ ।

వంశానుచరితఞ్చైవ పురాణం పఞ్చులక్షణమ్ ॥ ౧, ౨౨౩.౧౪॥

బ్రాహ్మం పాద్యం వైష్ణవఞ్చ తైవం భాగవతస్తథా ।

భవిష్యన్నారదీయఞ్చ స్కాన్దం లింగం వరాహకమ్ ॥ ౧, ౨౨౩.౧౫॥

మార్కణ్డేయం తథాగ్నేయం బ్రహ్మవైవర్తమేవ చ ।

కౌర్మం మాత్స్యం గారుడఞ్చ వాయవీయమనన్తరమ్ ।

అష్టాదశసముద్దిష్టం బ్రహ్మణ్మితి సంజ్ఞితమ్ ॥ ౧, ౨౨౩.౧౬॥

అన్యాన్యపపురాణాని మునిభిః కథితాని తు ।

ఆద్యం సనత్కుమారోక్తం నారసింహమథాపరమ్ ॥ ౧, ౨౨౩.౧౭॥

తృతీయం స్కాన్దముద్దిష్టం కుమారేణ తు భాషితమ్ ।

చతుర్థం శివధర్మాఖ్యం స్యాన్నన్దిశ్వరభాషితమ్ ॥ ౧, ౨౨౩.౧౮॥

దుర్వాససోక్తమాశ్చర్యం నారదోక్తమతః పరమ్ ।

కాపిలం వామనఞ్చైవ తథైవోశననేరితమ్ ॥ ౧, ౨౨౩.౧౯॥

బ్రహ్మణ్డం వారుణఞ్చౌథ కాలికాహ్వయమేవ చ ।

మాహేశ్వరం తథా సామ్యమేవం సర్వార్థసఞ్చయమ్ ।

పరాశరోక్తమపరం మారీచం భార్గవాహ్వయమ్ ॥ ౧, ౨౨౩.౨౦॥

పురాణం ధర్మశాస్త్రఞ్చ వేదాస్త్యజ్ఞాని యన్మునే ।

న్యాయః శౌనక మీమాంసా ఆయుర్వేదార్థశాస్త్రకమ్ ।

గాన్ధర్వశ్చ ధన్వర్వేదో విద్యా హ్యష్టాదశస్మృతాః ॥ ౧, ౨౨౩.౨౧॥

ద్వాపరాన్తేన చ హరిర్గురుభారమపాహరత్ ।

ఏకపాదస్థితే ధర్మే కృష్ణత్వఞ్చౌచ్యుతే గతే ॥ ౧, ౨౨౩.౨౨॥

జనాస్తదా దురాచారా భవిష్యన్తి చ నిర్దయాః ।

సత్త్వం రజస్తమ ఇతి దృశ్యన్తే పురుషే గుణాః ।
 కాలసఙ్గోద్దితాస్తేఽపి పరివర్తంత ఆత్మని ॥ ౧, ౨౨౩.౨౩॥
 ప్రభూతఞ్చ యదా సత్త్వం మనో బుద్ధీన్ద్రియాణి చ ।
 తదా కృతయుగం విద్యాజ్ఞానే తపసి యద్రతిః ॥ ౧, ౨౨౩.౨౪॥
 యదా కర్మసు కామ్యేషు శక్తిర్యశసి దేహినామ్ ।
 తదా శ్రేతా రజోభూతిరితి జానీహి శౌనక ॥ ౧, ౨౨౩.౨౫॥
 యదా లోభస్తవస్త్తోషో మానో దమ్భశ్చ మత్సరః ।
 కర్మణాఞ్చాపి కామ్యానాం ద్వాపరం తద్రజస్తమః ॥ ౧, ౨౨౩.౨౬॥
 యదా సదాన్యతం తన్ద్రా నిద్రా హింసాదిసాధనమ్ ।
 శోకమోహౌ భయం దైన్యం స కలిస్తమసి స్మృతః ॥ ౧, ౨౨౩.౨౭॥
 యస్మిజ్ఞానాః కామినః స్యుః శశ్వత్కటుకభాషిణః ।
 దస్యూత్కృష్టా జనపదా వేదాః పాషణ్డదూషితాః ॥ ౧, ౨౨౩.౨౮॥
 రాజానశ్చ ప్రజాభిషాః శిశ్నోదరపరాజితాః ।
 అవ్రతా వటవోఽశౌచా భిక్షవశ్చ కుటుమ్బినః ॥ ౧, ౨౨౩.౨౯॥
 తపస్వినో గ్రామవాసాః న్యాసినో హ్యర్థలోలుపాః ।
 హ్రస్వకాయా మహాహరాశ్చైరాస్తే సాధవః స్మృతాః ॥ ౧, ౨౨౩.౩౦॥
 త్యక్ష్యన్తి భృత్యాశ్చ పతిం తాపసస్త్వక్ష్యతి వ్రతమ్ ।
 శూద్రాః ప్రతిగ్రహిష్యన్తి వైశ్యా వ్రతపరాయణః ॥ ౧, ౨౨౩.౩౧॥
 ఉద్విగ్నాః సన్తి చ జనాః పిశాచసదృశాః ప్రజాః ।
 అన్యాయభోజనేనాగ్నిదేవతాతిథిపూజనమ్ ॥ ౧, ౨౨౩.౩౨॥
 కరిష్యన్తి కలౌ ప్రాప్తే న చ పిత్రోదకక్రియామ్ ।
 స్త్రీపరాశ్చ జనాః సర్వే శూద్రప్రాయాశ్చ శౌనక ॥ ౧, ౨౨౩.౩౩॥
 బహుప్రజాల్పభాగ్యాశ్చ భవిష్యన్తి కలౌ స్త్రీయః ।
 శిరః కణ్డూయనపరా ఆజ్ఞాం భేత్స్యన్తి భర్తృతాః ॥ ౧, ౨౨౩.౩౪॥
 విష్ణుం న పూజయిష్యన్తి పాషణ్డోపహతా జనాః ।
 కలేర్దోషనిధేర్విప్రా అస్తి హ్యేకో మహాగుణః ॥ ౧, ౨౨౩.౩౫॥
 కీర్తనాదేవ కృష్ణస్య మహాబంధం పరిత్యజేత్ ।

కృతే యధ్యాయతో విష్ణుం త్రేతాయాం జపతః ఫలమ్ || ౧, ౨౨౩.౩౬ ||
ద్వాపరే పరిచర్యాయాం కలౌ తద్ధరిక్రీర్తనాత్ |
తస్మాద్ధ్యయో హరిర్నిత్యం గేయః పూజ్యశ్చ శౌనక || ౧, ౨౨౩.౩౭ ||
ఇతి శ్రీగారుడే మహాపురాణే పూర్వఖణ్డే ప్రథమాంశాఖ్యే
ఆచారకాణ్డే యుగధర్మకథనం నామ త్రయోవింశత్యధికదీప్తిశతతమోఽధ్యాయః |
గరుడపురాణ | పూర్వఖణ్డ | అధ్యాయ ౨౨౩/౧౨-౧౬ ||

garuDapurANa . pUrvakhaNDa . adhyAya 223/12-16..

Proofread by PSA Easwaran

——
Yugadharmakathanam

pdf was typeset on October 3, 2024

——
Please send corrections to sanskrit@cheerful.com

